

சாராம்சம்: இனிய குழந்தைகளே, நீங்கள் ஆத்மாவையும், பரமாத்மாவையும் பற்றிய மிகச்சரியான ஞானத்தைக் கொண்டிருக்கிறீர்கள். எனவே, நீங்களே சிவசக்திகள் என்ற சவாலை நீங்கள் விடுக்க வேண்டும்.

கேள்வி: குழந்தைகளாகிய நீங்கள் அனைவரும் முயற்சி செய்கின்ற, அனைத்திலும் உயர்ந்த இலக்கு எது?

பதில்: சதா நினைவில் நிலைத்திருப்பதே அனைத்திலும் அதியுயர்ந்த இலக்காகும். நினைவினுடாக மாத்திரமே உங்கள் கர்மவேதனை தூக்கப்பட்டு, நீங்கள் உங்கள் கர்மாதீத ஸ்திதியையும் அடைவீர்கள். எல்லையற்ற சந்தோஷத்தைத் தங்களுக்குக் கொடுக்கின்ற தாயும் தந்தையுமானவருக்குக் குழந்தைகள் கூறுகிறார்கள்: பாபா, நாங்கள் உங்களை நினைவுசெய்வதை மறந்துவிடுகின்றோம். இது ஓர் அற்புதம். நீங்கள் தொடர்ந்தும் ஆத்ம உணர்வில் நிலைத்திருப்பதற்கு முயற்சி செய்தால், உங்களால் பாபாவை மறக்க முடியாது.

பாடல்: இந் நாடகத்தை உருவாக்கிய பின் தன்னை மறைத்துக் கொண்டவர் யாரோ?

ஓம்சாந்தி. கடவுள் பேசுகின்றார். குழந்தைகளாகிய நீங்கள் உங்கள் கடவுளான தந்தையை அறிவீர்கள். குழந்தைகளாகிய நீங்கள் இப்பொழுது தந்தையின் மூலம் ஆஸ்திகர்கள் ஆகியுள்ளீர்கள். நீங்கள் தந்தையிடமிருந்தே தந்தையை அறிந்துகொள்வதனால், நீங்கள் ஆஸ்திகர்கள் எனவும் அழைக்கப்படுகின்றீர்கள். நீங்கள் உண்மையில் ஆத்மாக்கள் என்பதையும், அவர் ஆத்மாக்களாகிய உங்கள் தந்தை என்பதையும் நீங்கள் அறிவீர்கள். மக்கள் தங்களை ஆத்மாக்கள் எனக் கருதினாலும், எவரும் பரமாத்மாவை அறியார். தந்தையே வந்து, குழந்தைகளை உருவாக்கி, அவர்களுக்குத் தனது அறிமுகத்தைக் கொடுக்கும்பொழுது மாத்திரமே, அவர்களால் அவரை அறிந்துகொள்ள முடியும். தந்தையே தனது சொந்த அறிமுகத்தைக் கொடுக்க வேண்டும். அவர் ஆத்மாக்கள் அனைவரினதும் தந்தையாவார். அவர் இங்கே நேரடியாக வந்து கூறுகின்றார்: நீங்கள் ஆத்மாக்களும், நான் ஆத்மாக்களாகிய உங்களின் பரமதந்தையும் ஆவேன். உங்களுக்கு இந் நம்பிக்கை உள்ளது. இது பொதுவான ஒரு விடயமாகும். நிச்சயமாக ஆத்மாக்களின் தந்தை இருக்கிறார். ஆத்மாக்களும் பரமாத்மாவும் நீண்ட காலம் பிரிந்திருந்திருந்தார்கள் எனப் பாடப்பட்டுள்ளது. குழந்தைகளாகிய நீங்கள் மாத்திரமே தந்தையை அறிவீர்கள். தந்தை 5000 வருடங்களுக்குப் பின்னர் மூண்டும் ஒருமுறை வந்துள்ளார். குழந்தைகள் அனைவரும் நாஸ்திகர்களாகவும், துன்பம் நிறைந்தவர்களாகவும் ஆகி, ஆத்மாக்கள் எவருமே ஆஸ்திகர்களாக இல்லாதபொழுதே, தந்தை வருகின்றார். அவர் உங்களை ஆஸ்திகர்கள் ஆக்கியபின்னர் மறைந்து கொள்கின்றார். பின்னர் எவரும் தந்தையை அறியார். குழந்தைகளாகிய நீங்கள்; இப்பொழுது நீங்கள் செய்கின்ற முயற்சிக்கு ஏற்ப, வரிசைக்கிரமமாக நம்பிக்கையைக் கொண்டிருக்கின்றீர்கள். நீங்கள் இங்கே நேரடியாக அமர்ந்து, தூய்மையாக்குகின்ற தந்தையாகிய, பரமாத்மாவாகிய பரமதந்தையே உங்களைத் தூய்மையற்றவர்களிலிருந்து தூய தேவர்கள் ஆக்குகின்றார் என்பதனை அறிந்திருந்தாலும் உங்களில் அனைவருமே முழுமையான நம்பிக்கையைக் கொண்டிருப்பதில்லை. இங்கே தேவர்களின் விக்ரிசங்கள் மாத்திரமே உள்ளன ஆனால் அவர்கள் இங்கில்லை. பிராமணர்களாகிய உங்களைத் தவிர, வேறு எம் மனிதருமே ஆத்மாவையோ, பரமாத்மாவையோ அறியார். தாங்களே பரமாத்மா என ஆத்மாக்கள் கூறும்பொழுது, அவர்கள் ஆத்மாவையோ அல்லது பரமாத்மாவையோ அறிந்துகொள்வதில்லை. மனிதர்களில் ஒருவரேனும் தன்னை ஓர் ஆத்மா எனவும், கடவுளே தனது தந்தை எனவும்; மிகச்சரியாகக் கருதுவதில்லை என்பதைக் குழந்தைகளாகிய நீங்கள் அறிவீர்கள். எவ்வாறாயினும், யார் இச் சவாலை விடுப்பார்கள்? சக்திகளாகிய நீங்களே இச் சவாலை விட்டீர்கள், ஆனால்; நீங்கள் பெற வேண்டிய சக்தியை நீங்கள் இன்னும் பெற்றுக் கொள்ளவில்லை. சிவசக்திகள் மிகப் பிரபல்யமானவர்கள். ஜெகதாம்பாளும் ஒரு சக்தியாவார். இப்பொழுது சமயத் தலைவர்கள் அனைவரும் மாநாடுகளுக்கு வருகின்றார்கள், நீங்கள் அவர்களுக்கும் விளங்கப்படுத்த வேண்டும். தந்தை விளங்கப்படுத்துகின்றார்: குழந்தைகளே, நீங்கள் ஆத்ம உணர்வுடையவர்கள் ஆகவேண்டும். நீங்கள் ஆத்மாக்கள், நீங்கள்

பரமாத்மாவாகிய பரமதந்தையிடமிருந்து உங்கள் ஆஸ்தியைப் பெறுகின்றீர்கள். இதுவரை இந்த நம்பிக்கை உங்களுக்கு இல்லாமல், நீங்கள் சந்தேகங்களைக் கொண்டிருந்தால், உங்களால் உயர்ந்ததோர் அந்தஸ்தைக் கோர முடியாது. நல்ல குழந்தைகளும் கூட முன்னேறிச் செல்லும்பொழுது மாயையின் புயல்களை அனுபவம் செய்து விழுந்து விடுகின்றார்கள். நம்பிக்கையுடைய புத்தியைக் கொண்டிருப்பவர்களிலிருந்து அவர்கள் சந்தேகப் புத்தியுடையவர்கள் ஆகுகின்றார்கள். இல்லாவிடின், குழந்தைகள் தங்களுடைய தந்தை யார் என்ற சந்தேகத்தை ஒருபொழுதுமே தங்கள் புத்தியில் கொண்டிருக்க மாட்டார்கள். இங்கே, இது ஓர் அற்புதம். பரமாத்மாவாகிய பரமதந்தையே ஆத்மாக்களாகிய எங்கள் அனைவரினதும் தந்தை என அவர்கள் கூறுகின்றார்கள். அவர் எங்களுக்குக் கற்பிக்கின்றார், இருப்பினும், நாங்கள் தந்தையை மறந்து விடுகின்றோம். அவர் எங்களுக்குத் தினமும் தொடர்ந்தும் விளங்கப்படுத்துகின்றார்: குழந்தைகளே, உங்கள் தந்தையை நினைவுசெய்தால், உங்கள் பாவங்கள் அழிக்கப்படும். உங்கள் தலை மீது பல பிறவிகளின் பெருமளவு பாவங்கள் உள்ளன. சரஸ்வதி என்றும், பிரம்மா என்றும் அழைக்கப்படுகின்ற மம்மாவும் பாபாவும் முதல் இலக்கத்திற்குரியவர்கள் என்பதை நீங்கள் அறிவீர்கள். அவர்களே கூறுகின்றார்கள்: நாங்கள் அதிகளவு யோகத்தைக் கொண்டிருந்து, அதிகளவு முயற்சி செய்கின்றோம், இருப்பினும் எங்களின் பல பிறவிகளின் பாவங்கள் இன்னும் அழிக்கப்படவில்லை; ஏதோவொரு வேதனை தூக்கப்படவுள்ளது. இறுதியில் நீங்கள் உங்கள் கர்மாதீத ஸ்திதியை அடைந்து இவ் வேதனையில் இருந்து விடுதலையடைவீர்கள். நீங்கள் முயற்சி செய்ய வேண்டும். மாயையும் சக்தியில் குறைந்தவள் அல்ல. இருவருமே சர்வசக்திவான்கள். இராவணனாகிய மாயை, மனிதர்கள் அனைவரையும் தூய்மையற்றவர்கள் ஆக்கியுள்ளாள். அவர்கள் பாடுகின்றார்கள்: ஓ தூய்மையாக்குபவரே! அவர்கள் தொடர்ந்தும் கைதட்டுகின்றார்கள். ஆகவே அவர்கள் நிச்சயமாகத் தூய்மையற்றவர்கள். ஆனால், அவர்கள் தங்களைத் தூய்மையற்றவர்கள் எனக் கருதுவதில்லை. இப்பொழுது இந்த உலகம் தூய்மையற்றுள்ளது என்பதனை நீங்கள் நிச்சயமாக விளங்கப்படுத்த வேண்டும். சத்தியயுகமே தூய உலகம் என அழைக்கப்படுகின்றது. நீங்கள் தூய உலகில் இவ்வாறு தூய்மையாக்குபவரைக் கூவியழைக்க மாட்டீர்கள். அங்கே ஒரேயொரு தர்மம் மாத்திரம் இருந்தபொழுது, பாரதம் மிகவும் சந்தோஷமாக இருந்தது. பரமாத்மாவாகிய பரமதந்தையே ஞானக்கடல் என்பதையும், அவர் வேதங்கள், சமயநூல்கள் போன்றவற்றின் இரகசியங்கள் அனைத்தையும் அறிவார் என்பதையும் நீங்கள் இப்பொழுது அறிவீர்கள். அவரே எங்களுக்குக் கற்பிக்கின்றார். ஆனால் சிலர், பரமாத்மாவே தங்களுக்குக்; கற்பிக்கின்றார், அதாவது, எல்லையற்ற தந்தையே தங்களுக்குக் கற்பிக்கின்றார் என்பதை மறந்து விடுகிறார்கள். அப் போதை உயர்வதில்லை. நீங்கள் இங்கிருந்து வீட்டுக்குச் செல்லும்பொழுது, அப் போதை முற்றாக அற்றுப் போய்விடுகின்றது. சிரமத்துடனேயே ஒருவர் மிகச்சரியான முயற்சியைச் செய்கின்றார்; மாயை மிகவும் சக்திவாய்ந்தவள். சரூர உணர்வே முதல் இலக்கமாகும். பாபா விளங்கப்படுத்தியுள்ளார்: உங்களை ஓர் ஆத்மா எனக் கருதுங்கள். நாங்கள் ஆத்மாக்கள், நாங்கள் இச் சரூரங்களினுடாகச் செயல்களைச் செய்கின்றோம். நீங்கள் உங்களை என்றுமே பரமாத்மா எனக் கருதக்கூடாது. தந்தை கூறுகின்றார்: நான் உங்களைத் தூய்மையற்றவர்களிலிருந்து தூய்மையானவர்கள் ஆக்குவதற்காகவே வந்துள்ளேன். என்னை மூண்டும் மூண்டும் நினைவுசெய்யுங்கள். எவ்வாறாயினும், பல மிகவும் நல்ல குழந்தைகளும் தந்தையை நினைவுசெய்வதில்லை, அவர்கள் உண்மையைக் கூட கூறுவதில்லை. அவர்கள் பாபாவிற்கு எழுதி அனுப்புகின்ற அட்டவணையிலும் பொய்கள் உள்ளன. அவர்கள் நேர்மையான அட்டவணைகளை எழுதுவதில்லை. பாபா கூறுகின்றார்: உங்களை ஓர் ஆத்மா எனக் கருதுங்கள். ஆத்மாக்களாகிய நாங்கள், எங்கள் 84 பிறவிகளை நிறைவுசெய்து, இப்பொழுது பாபாவிடம் செல்கின்றோம். அதிகாலையில் விழித்தெழுந்து பாபாவை நினைவுசெய்யுங்கள். பின்னர் அப் போதை நாள் முழுவதும் நிலைத்திருக்கும். மக்கள் பணத்தைச் சம்பாதிக்கும்பொழுது, அந்த நாளில் தாங்கள்; எவ்வளவு உழைத்தோம்; என்ற போதையைக் கொண்டிருக்கிறார்கள். இதுவும் ஒரு வியாபாரமே, ஆகவே, நீங்கள் இதில் அதிகளவு முயற்சியைச் செய்ய வேண்டும். பாபா தான் எவ்வளவு முயற்சி செய்கின்றார் என்ற தனது சொந்த அனுபவத்தை உங்களுக்குக் கூறுகின்றார். நீங்கள் அதிகாலையில் விழித்தெழுந்து உங்களுக்குள் பேச வேண்டும்: எங்கள் பாகங்கள் இப்பொழுது முடிந்து விட்டன, நாங்கள் திரும்பிச் செல்லவுள்ளோம். பின்னர் 21 பிறவிகளுக்கு இராச்சியத்தை ஆட்சிசெய்கின்றோம். பாபா மிகவும் இனிமையானவரும், மிகவும் அன்பானவரும், மிகவும் அற்புதமானவரும் ஆவார். எம் மனிதரும் அத்தகைய

தந்தையை அறியார். தந்தை வந்து குழந்தைகளாகிய உங்களைத் தன்னிலும் உயர்வானவர் ஆக்குகின்றார், இருப்பினும் பின்னர், சில குழந்தைகள் தந்தையைச் சர்வவியாபகர் எனக் கூறி, அவரைத் தங்களிலும் கழானவர் ஆக்குகின்றார்கள். இதனாலேயே தந்தை கூறுகின்றார்: நூங்கள் மிகவும் சந்தோஷமற்றவர்கள் ஆகிவிட்டீர்கள். நான் குழந்தைகளாகிய உங்களைப் பிரம்மாந்தத்திற்கும், உலகிற்கும் அதிபதிகள் ஆக்குகின்றேன். பின்னர் நூங்கள், உங்கள் தந்தையான என்னைச் சர்வவியாபி எனக் கூறுகின்றீர்கள்! இதுவும் நாடகத்தில் உள்ள ஒரு விளையாட்டாகும். எவ்வாறு விளங்கப்படுத்துவது என்பதற்கான வழிகாட்டல்களைத் தந்தை இப்பொழுது உங்களுக்குக் கொடுக்கின்றார். முதல் தேவர்களாகிய இலக்ஷ்மியும், நாராயணரும் நூறு வரம் வளமான புத்தியைக் கொண்டிருந்தார்கள். ஆனால் அவர்கள் இப்பொழுது அவ்வாறு இல்லை. எவ்வளவு வித்தியாசம் உள்ளது எனப் பாருங்கள். முதலில் பாரதம் சுவர்க்கமாக இருந்தது, அது இப்பொழுது நரகமாகி விட்டது. எம் மனிதரும் இந்த ஞானத்தைக் கொண்டிருப்பதில்லை. குழந்தைகளாகிய உங்களிடம் பலமில்லை; பெருமளவு சரூர உணர்வு உள்ளது. ஆத்ம உணர்வுடையவர்கள் தாரணையைக் கொண்டிருக்க வேண்டும். தந்தை உங்களுக்கு வழிகாட்டல்களைக் கொடுக்கின்றார்: இவ்விதமாக நூங்கள் அவர்களிடம் சவால் விடுங்கள். ஆத்மா என்றால் என்ன என்பதையோ, பரமாத்மா என்றால் என்ன என்பதையோ எவருமே அறியார். ஆத்மாக்களாகிய நாங்கள் புள்ளிகள் என்பதையும், எங்கள் தந்தையான பரமாத்மாவாகிய பரமதந்தையும் ஒரு புள்ளியே என்பதையும் நூங்கள் அறிவீர்கள். அவர் ஞானம் நிறைந்தவரும், தூய்மையாக்குபவரும்; ஆவார். அவர் பிறப்பு, இறப்பு என்ற சக்கரத்திற்குள்; பிரவேசிப்பதில்லை. ஆத்மாக்களாகிய நாங்கள் பிறப்பு, இறப்பு என்ற சக்கரத்திற்குள் பிரவேசிக்கின்றோம். பரமாத்மாவாகிய பரமதந்தை கூறுகின்றார்: எனக்கும் ஒரு பாகம் உள்ளது. நான் வந்து உங்கள் அனைவரையும் சந்தோஷமானவர்கள் ஆக்கிய பின்னர், நிர்வாணா தாமத்திற்குச் சென்று அமர்;கிறேன். மக்கள் முதியவர்கள் ஆகும்பொழுது, அவர்கள் ஓய்வுபெறுகின்றார்கள், ஆனால் அவர்கள் அதன் அர்த்தத்தைப் புரிந்துகொள்வதில்லை. ஓய்வுபெறுதல் என்றால் சப்தத்திற்கு அப்பால் உள்ள தாமத்திற்குச் செல்வதாகும். அவர்கள் சப்தத்திற்கு அப்பால் இருப்பதில்லை. இப்பொழுது அனைவரும் ஓய்வுபெறுகின்ற ஸ்திதியில் இருக்கின்றார்கள். ஆத்மாக்களாகிய நாங்கள் சப்தத்திற்கு அப்பால் வசிக்கின்றோம், ஆனால் மக்கள் அந்த இடத்தைப் பற்றி அறியார்கள். உங்கள் மத்தியிலும், உங்களிற் சிலரின் புத்தியில் மாத்திரமே இவ்விதங்கள் உள்ளன. பெருமளவு சரூர உணர்வு உள்ளது. நூங்கள் தந்தையைப் பின்பற்றுவதில்லை. மாயையும் மிகவும் சக்திவாய்ந்தவள். ஆத்மாக்களுக்கும் பரமாத்மாவிற்கும் இடையிலுள்ள உறவுமுறையைப் பற்றி எவரும் அறியார். தந்தையுடன் உள்ள உறவுமுறை பற்றி அவர்கள் அறியார்கள். நூங்களும் மூண்டும் மூண்டும் அதனை மறந்துவிடுகின்றீர்கள். தந்தைக்குரியவர் ஆகியபின்னர், நூங்கள் அவரை முழுமையாக நினைவுசெய்ய வேண்டும். நூங்கள் கூறுகின்றீர்கள்: பாபா, நான் மூண்டும் மூண்டும் உங்களை நினைவுசெய்வதை மறந்துவிடுகின்றேன். ஓ உண்மையாகவா! நூங்கள் தாயும் தந்தையுமானவரை நினைவு செய்வதை மறந்து விடுகின்றீர்கள்! சதா நினைவில் நிலைத்திருப்பதே இலக்காகும். நூங்கள் யாரிடமிருந்து உங்கள் சுவர்க்க ஆஸ்தியைப் பெறுகின்றீர்களோ, அத்தாயும் தந்தையுமானவரை மறந்து விடுகின்றீர்கள்! இது ஓர் அற்புதமாகும்! ஒரேயொருவரே தாயும் தந்தையும் ஆவார். தந்தை கூறுகின்றார்: நான் மாத்திரமே உங்கள் தாயும் தந்தையுமாவேன். இவை மிகவும் ஆழமான விடயங்கள். சிலர் ஜெகதாம்பாளைத் தாய் என எண்ணுகின்றார்கள். ஆனால், இல்லை; அவர் ஒரு சரூரதாரி. நூங்கள் அசரூரியானவரை நோக்கிப் பாடுவதுண்டு: நூங்களே தாயும் தந்தையும். பாபா ஆரம்பத்தில் உங்களுக்கு இவ்விடயங்கள் அனைத்தையும் பற்றிக் கூறவில்லை. நாளுக்கு நாள், உங்களுக்கு ஆழமான விடயங்கள் கூறப்படுகின்றன. உங்களால் எதனையாவது விளங்கப்படுத்த முடியாவிட்டால், அப்பொழுது அவர்களிடம் கூறுங்கள்: பாபா இவ்விடயங்களைப் பற்றி இதுவரை எங்களுக்கு விளங்கப்படுத்தவில்லை. ஆகவே நாங்கள் இது பற்றி அவரிடம் வினவுவோம். நாளுக்கு நாள், நூங்கள் பல புதிய கருத்துக்களைப் பெறுகிறீர்கள். ஞானம் பரந்ததாகும். புரிந்துகொள்ள வேண்டியவர்கள் புரிந்துகொள்வார்கள். சிலர் கற்றுக் கொண்டிருக்கும்பொழுது களைத்துப் போய்விடுகின்றார்கள். அவர்கள் பாபாவிற்கு எழுதுகின்றார்கள்: என்னால் இங்கு தொடர்ந்து இருக்க முடியவில்லை. நான் சலிப்படைந்து விட்டேன்! அவர்கள் சலிப்படைந்து விடுவதால் கற்பதை நிறுத்துகின்றார்கள். அவர்கள் விகாரத்தில் ஈடுபடும்பொழுது, கற்பதை நிறுத்தி விடுகின்றார்கள். பிரம்மச்சாரியத்தில் மாத்திரமே இக் கல்வி இடம்பெற முடியும். நூங்கள் பிரம்மச்சாரியத்தைக்

கைவிட்டால் உங்களால் எதனையும் கிரகிக்க முடியாது. காமமே கொடிய எதிரி என உங்களால் ஏனையோருக்குக் கூற முடியாதிருக்கும். புத்தி பூட்டப்பட்டு விடுகின்றது. இலக்கு மிகவும் உயர்ந்தது. சந்நியாசிகள் தங்களுடைய இல்லற தர்மத்தை விட்டு ஓடிவிடுகின்றார்கள். அவர்கள் ஹத்தயோகி சந்நியாசிகள், ஆனால் இது இராஜயோகம். தந்தை மாத்திரமே வந்து உங்களுக்கு இராஜயோகத்தைக் கற்பிக்கின்றார். ஹத்தயோகிகளால் என்றுமே இராஜயோகத்தைக் கற்பிக்க முடியாது. எவ்வாறு இதனை முழுமையாக விளங்கப்படுத்துவது என்ற கலையை இன்னும் நங்கள் கற்கவில்லை. அவர்களுடையது ஹத்தயோக துறவறமாகும். அவர்களால் தூய்மையற்றவர்களைத் தூய்மையாக்க முடியாது. உங்களுடையது எல்லையற்ற துறவறமாகும், ஆனால் அவர்களுடையது எல்லைக்குட்பட்ட துறவறமாகும். இப்பொழுது உங்கள் 84 பிறவிகள் நிறைவடைந்துள்ளன என்பதுவும், நங்கள் இப்பொழுது வீடு திரும்ப உள்ளீர்கள் என்பதுவும் உங்கள் புத்தியில் உள்ளன. உங்கள் புத்தியில் இந்த எல்லையற்ற துறவறம் உள்ளது. அவர்களுடையது கர்மத்தைத்; துறக்கின்ற, ஹத்தயோகமாகும். உங்களுடையது கடவுளே உங்களுக்குக் கற்பிக்கின்ற இராஜயோகமும், கர்மயோகமும் ஆகும். அது ஹத்தயோகம் எனவும், இது இராஜயோகம் எனவும் உங்களால் இப்பொழுது மிகவும் நன்றாக விளங்கப்படுத்த முடியும். எவரும் சிவனைப் புரிந்துகொள்வதில்லை. ஆத்மா எவ்வாறு ஒரு புள்ளியோ, அவ்வாறே, சிவனும் ஒரு புள்ளியாவார். நெற்றியில் புள்ளியின் அடையாளம் இடப்படுகின்றது. வேறு எங்கும் புள்ளி இடப்படுவதில்லை. புள்ளி (திலகம்) நெற்றியில் மாத்திரமே இடப்படுகின்றது. அங்கேயே ஆத்மா வசிக்கின்றார், ஆனால் எவரும் இதனை அறியார். அத்தகைய சிறிய ஆத்மாவினுள் 84 பிறவிகளின் ஓர் அழிவற்ற பாகம் உள்ளது. இவை அத்தகைய ஆழமான விடயங்கள். எவ்வாறு இவ்விடயங்களை விளங்கப்படுத்துவது என வேறு எவரும் அறிய மாட்டார். நங்கள் உண்மையை விளங்கப்படுத்த வேண்டும். எவ்வாறு ஆத்மா ஒரு புள்ளியோ, அவ்வாறே, பரமாத்மாவும் ஒரு புள்ளியாவார். ஒரு சரூபத்தில் வேறோர் ஆத்மா பிரவேசித்தால், அவர் இவரின் பக்கத்தில் வந்து அமர்ந்து கொள்வார். சரூபத்தை விட்டுப் பிரிந்து சென்ற ஓர் ஆத்மா பிராமணப் புரோகிதரினுள் வரவழைக்கப்பட்டால், அந்த ஆத்மா வந்து கூறுகிறார்: நான் இன்ன இடத்தில் பிறந்துள்ளேன். ஆகவே, அந்த ஆத்மா எங்கே வந்து அமர்வார்? அவர் இவரின் நெற்றியில் வந்து அமர்வாரா? அவர் (பிராமணர்) ஏற்கனவே தனது சொந்த ஆத்மாவைக் கொண்டுள்ளார். தந்தை கூறுகின்றார்: நானும் ஒரு புள்ளியாவேன். நான் பரமாத்மாவாகிய பரமதந்தை என அழைக்கப்படுகின்றேன். அவரின் புகழ் மகத்தானதாகும். ‘ஓம் நமசிவாய’ என்கின்ற புகழைப் பாடியவர் யார்? சாலிகிராமர்களான ஆத்மாக்களே இப்புகழைப் பாடினார்கள். எனவே, நிச்சயமாக ஆத்மாக்கள் வேறுபட்டவர்கள். உலகம் இவ்விடயங்களை அறியாதுள்ளது. அவருக்குச் சிவன் என்ற ஒரு பெயர் மாத்திரமே உள்ளது என்பதை நங்கள் அறிவீர்கள். “பிரம்ம தேவருக்கு வந்தனங்கள், விஷ்ணு தேவருக்கு வந்தனங்கள்” என நங்கள் பிரம்மா, விஷ்ணு, சங்கரரிடம் கூறுவோம். ஆனால் அவருக்கு “பரமாத்மாவாகிய சிவனிற்கு வந்தனங்கள்” என நங்கள் கூறுவோம். ஆகவே, சிவனே உயர்ந்தவராவார். உங்களால் இவ்விடயங்களை புரிந்துகொள்ள முடியும். இப்பொழுதே உங்களுக்கு இந்த ஞானம் உள்ளது. உங்களுடைய இப் பிறவி ஒரு வைரத்தின் பெறுமதியை உடையதாகும். தேவர்கள் தங்கள் வெகுமதியை அனுபவம் செய்கின்றார்கள். உங்களுக்கு வெகுமதியைக் கொடுக்கின்ற அந்தத் தந்தை அற்புதமானவர். உங்களுக்கு அத்தகைய அப்பாலுள்ள தந்தையின் மூது அதிகளவு மரியாதை இருக்க வேண்டும். உங்கள் புத்தியின் யோகம் பிரம்மாவுடன் அல்லாது, அந்த ஒரேயொருவருடனேயே இணைக்கப்பட்டிருக்க வேண்டும். அந்தத் தந்தை இவரினாடாக உங்களுக்குக் கற்பிக்கின்றார். அவர் இச் சரூபத்தைக் கடனாகப் பெற்றுள்ளார். அவர் முழு உலகிலும் அத்தகையதொரு மகத்தான விருந்தாளியாவார். சிவபாபா பரந்தாமத்திலிருந்து வருகின்றார். அவர் பாரதத்தின் அத்தகைய முக்கியமான விருந்தாளி. அவர் எங்கிருந்து வந்துள்ளார்? அவர்கள் அந்த அமைச்சர்கள் போன்றோரை அதிகளவு கௌரவிக்கிறார்கள். தூய்மையற்றவர்களைத் தூய்மையாக்குவதற்கு மறைமுகமான ரூபத்தில் அத்தகையதொரு முக்கியமான விருந்தாளி வந்துள்ளார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை

வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. அதிகாலையில் விழித்தெழுந்து நினைவில் அமர்ந்திருந்து, ஒரு வருமானத்தைச் சேகரியுங்கள். உங்களுடன் பேசுங்கள். ஆத்ம உணர்வில் இருங்கள்.
2. இராஜயோகத்தையும் கர்மயோகத்தையும் கற்று ஏனையோருக்கும் கற்பியுங்கள். என்றுமே சலிப்படைவதனால், கற்பதை நிறுத்திவிடாதீர்கள். நிச்சயமாகத் தந்தையின் மூது மரியாதையைக் கொண்டிருங்கள்.

ஆசுவாதம்: நூங்கள் ஒரு மகாவீரர் ஆகுவதால், ஒரு வாகனத்தில் அமர்ந்திருந்து, அணிகலன்களை ஏந்தி, தந்தையின் காட்சியை அருள்வீர்களாக.

மகாவீரர் என்றால் ஓர் ஆயுதத்தை ஏந்திருப்பவர் என்று அர்த்தம் ஆகும். சக்திகளும் பாண்டவர்களும் எப்பொழுதும் ஏதோவொரு வாகனத்தில் அமர்ந்திருப்பதாகக் காட்டப்படுகின்றார்கள், அவர்கள் ஓர் ஆயுதத்தை ஏந்திக் கொண்டிருப்பதாகவும் காட்டப்பட்டுள்ளார்கள். ஆயுதமே அவர்களின் அணிகலன் ஆகும். வாகனமானது மேன்மையான ஸ்திதியும், அணிகலன்கள் சகல சக்திகளும் ஆகும். தங்கள் வாகனத்தில் அமர்ந்திருந்து, தங்கள் அணிகலன்களை ஏந்திக் கொண்டிருப்பவர்களால் மாத்திரமே காட்சிகளை அருளும் ரூபங்களாகித் தந்தையின் காட்சியை அருள முடியும். இதுவே மகாவீரர் குழந்தைகளின் கடமை ஆகும். தனது பறக்கும் ஸ்திதியிலுள்ள மகாவீரராலேயே அனைத்துப் பாதகமான சூழ்நிலைகளையும் வெற்றிகொள்ள முடியும்.

சுலோகம்: உங்கள் ஸ்திரமான, நிலையான முயற்சிகள் மூலம் உங்கள் ஸ்திதியை மேன்மையானதாக்குங்கள். அப்பொழுது இமயமலையைப் போன்ற பெரிய பரீட்சைத் தாளும் பஞ்சைப் போல் ஆகிவிடும்.

---ஓம் சாந்தி---